

វេជ្ជធម្មនុញ្ញ


កម្ពុជា ប្រជាធិបតេយ្យ



តេឃ្យូ

អារម្ភកថាបស់អ្នកវាយអត្ថបទ E-book

សៀវភៅដែលលោកអ្នកកំពុងតែអាននេះគឺជាឯកសារប្រវត្តិសាស្ត្រមួយដែលបាន ចង ក្រងឡើងនៅឆ្នាំ១៩៧៦ ក្នុងសម័យកម្ពុជា ប្រជាធិបតេយ្យ ដែលជាសម័យខ្មៅងងឹត ក្នុងប្រវត្តិ សាស្ត្រកម្ពុជា។ ក្នុងខណៈពេលដែលសំណុំរឿង០០១ បានបញ្ចប់ ហើយសំណុំរឿង០០២ នៅ កំពុងដំណើការនៅឡើយ យើងខ្ញុំមានចំណាប់អារម្មណ៍ក្នុងការរៀបចំសៀវភៅនេះឡើងវិញក្នុង ទម្រង់ជា E-book (pdf file) ដែលអាចរក្សាទុកបានយូរ និងងាយស្រួលក្នុងការសិក្សាស្រាវជ្រាវ និងចែករំលែក (share) នានា។ សៀវភៅនេះអាចជា ឯកសារដ៏ល្អសម្រាប់អ្នកសិក្សាទាក់ទងនឹង សម័យកម្ពុជា ប្រជាធិបតេយ្យ ឬអ្នកអានគ្រប់ មជ្ឈដ្ឋានដែលចង់ស្វែងយល់ និងពង្រីកចំណេះ បន្ថែមទាក់ទងនឹងប្រវត្តិសាស្ត្ររបស់ មាតុភូមិយើង។ ម្យ៉ាងវិញទៀត ដោយសង្កេតឃើញថា សៀវភៅនេះមានសភាពទ្រុឌ ទ្រោម ហើយនៅទំព័រខ្លះស្ទើររលុបអក្សរអស់ថែមទៀតផង ទើប យើងខ្ញុំរៀបចំសៀវភៅ នេះឡើងវិញនៅពេលនេះ។ សេចក្តីគួរពុំគួរយ៉ាងណា យើងខ្ញុំសូមអភ័យ ទោសទុកជាមុន ព្រោះយើងខ្ញុំពុំមានបំណងជ្រៀតជ្រែកក្នុងបញ្ហានយោបាយអ្វីនោះទេ គ្រាន់តែ ចង់អភិរក្ស ឯកសារប្រវត្តិសាស្ត្រជាតិតែប៉ុណ្ណោះ។ តទៅនេះគឺជាសំណៅដើមទាំងស្រុងរបស់រដ្ឋ ធម្មនុញ្ញកម្ពុជា ប្រជាធិបតេយ្យ ដែលមានអត្ថន័យដូចតទៅ ៖



រដ្ឋធម្មនុញ្ញ
កម្ពុជា ប្រជាធិបតេយ្យ

មហាសន្និបាតជាតិ លើកទី ៣
អនុម័តិ កាលពីថ្ងៃ ១៤ ធ្នូ ១៩៧៥
ប្រកាសប្រើជាផ្លូវការ នៅថ្ងៃ ៥ មករា ឆ្នាំ ១៩៧៦

សំណូមពរជាមូលដ្ឋាន និងជាពិសិដ្ឋ
របស់

ប្រជាជន កម្ពុករ កសិករ ពលករ
ផ្សេងទៀត ហើយនិង យុទ្ធជន
និង កម្មាភិបាល
នៃ កងទ័ពបដិវត្តកម្ពុជា

ដោយយោងទៅតាម តួនាទីសំខាន់ របស់ប្រជាជន ពិសេសប្រជាជន កម្ពុករ កសិករក្រ
កសិករកណ្តាល ថ្នាក់ក្រោម និងស្រទាប់ពលករផ្សេងទៀត នៅជនបទនិងទីក្រុងដែលមានចំនួន
ជាង ៩៥ ភាគរយ នៃ ប្រជាជាតិកម្ពុជា ទាំងមូលដែលបានទទួលបន្ទុក សង្គ្រាមរំដោះជាតិ រំដោះ
ប្រជាជន ធ្ងន់សែនធ្ងន់ជាងគេ បំផុត ធ្វើពលិកម្មសែនធំធេងជាងគេបំផុត ទាំងអាយុជីវិត ទាំង
ទ្រព្យសម្បត្តិ ទាំងមនោសញ្ចេតនា បម្រើសមរភូមិមុខ គ្មានស្រាកស្រាន្ត គ្មានឈប់ឈរ ហើយ
លះបង់កូនចៅ ថ្តីសីរាប់ម៉ឺនរាប់សែននាក់ ទៅ ប្រយុទ្ធនៅសមរភូមិមុខ គ្មានរុញរាអ្វីទាំងអស់។

ដោយយោងទៅតាម ពលិកម្មធំធេង របស់កងទ័ពបដិវត្តកម្ពុជា ទាំងបីប្រភេទ ដែល
ប្រយុទ្ធអង់អាច ក្លាហាន ប្រយុទ្ធទាំងយប់ទាំងថ្ងៃ ទាំងប្រាំទាំងរស្សា ទ្រាំទ្រលំបាកវេទនា សព្វ
បែបយ៉ាង ខ្វះស្បៀង ខ្វះថ្នាំសង្គ្រោះ ខ្វះសំលៀកបំពាក់ ខ្វះគ្រាប់រំសេវ ខ្វះសព្វខ្វះគ្រប់ ក្នុងសង្គ្រាម
រំដោះជាតិ រំដោះប្រជាជន ដ៏ សន្តោសនោះ។

ដោយយោងទៅតាម សំណូមពររបស់ប្រជាជនកម្ពុជាទាំងមូល និងរបស់កងទ័ពបដិវត្ត
កម្ពុជាទាំងមូល ដែលចង់បានប្រទេសកម្ពុជា ឯករាជ ឯកភាព សន្តិភាព អព្យាក្រឹត មិនចូលបក្ស
សម្ព័ន្ធណា អធិបតេយ្យ ក្នុងបូរណភាពដែនដីរបស់ខ្លួន ក្នុងសង្គមជាតិមួយ មានសុភមង្គល ស្មើ
ភាពគ្នា យុត្តិធម៌ និងប្រជាធិបតេយ្យពិតប្រាកដ គ្មានអ្នកមាន គ្មានអ្នកក្រ គ្មានវណ្ណៈជិះជាន់គេ
គ្មានវណ្ណៈត្រូវគេជិះជាន់ គឺជា សង្គមមួយ ដែលប្រជាជនទាំងអស់ រស់នៅសុខដុមរមនា ក្នុង

រដ្ឋធម្មនុញ្ញ កម្ពុជា ប្រជាធិបតេយ្យ
មហាសាមគ្គីជាតិ ទាំងមូល ហើយរួមគ្នា ប្រកបការងារ ពលកម្ម បង្កបង្កើនផលកសាងប្រទេស
និងការពារប្រទេសទាំងអស់គ្នា។

ដោយយោងទៅតាម សេចក្តីសម្រេច របស់មហាសន្និបាតជាតិពិសេស សម័យប្រជុំថ្ងៃ ២៥
- ២៦ និង ២៧ ខែ មេសា ឆ្នាំ ១៩៧៥ ដែលបានប្រកាសជាឧទ្យាវិកទទួលស្គាល់ និងគោរពតាម
សំណូមពរខាងលើ នេះ របស់ប្រជាជនទាំងមូល និងរបស់កងទ័ពបដិវត្តកម្ពុជាទាំងមូល រដ្ឋធម្មនុ
ញ្ញ នៃប្រទេសកម្ពុជា មានខ្លឹមសារ ដូចតទៅ៖

ជំពូក ១

អំពី របបរដ្ឋ

មាត្រា ១៖

រដ្ឋកម្ពុជា ជារដ្ឋមួយឯករាជ ឯកភាព សន្តិភាព អព្យាក្រឹត មិនចូលបក្សសម្ព័ន្ធណា
អធិបតេយ្យ ប្រជាធិបតេយ្យ ក្នុងបូរណភាពដែនដីរបស់ខ្លួន។

រដ្ឋកម្ពុជា ជារដ្ឋរបស់ប្រជាជន កម្មករ កសិករ និងពលករកម្ពុជាផ្សេងទៀតទាំងអស់។

រដ្ឋកម្ពុជា មានឈ្មោះជាផ្លូវការថា៖

“កម្ពុជា ប្រជាធិបតេយ្យ”

ជំពូក ២

អំពី របបសេដ្ឋកិច្ច

មាត្រា ២៖

មធ្យោបាយផលិតកម្មសំខាន់ៗ ជាទូទៅ ជាកម្មសិទ្ធិរួមរបស់រដ្ឋប្រជាជន និងជាកម្មសិទ្ធិ
រួម របស់ប្រជាជនសហគមន៍ ។

រីឯរបស់របរប្រើប្រាស់ ប្រចាំថ្ងៃ ស្ថិតនៅជាកម្មសិទ្ធិផ្ទាល់ របស់ឯកជន ។

ជំពូក ៣

អំពី របបវប្បធម៌

មាត្រា ៣៖

វប្បធម៌របស់ប្រទេសកម្ពុជាប្រជាធិបតេយ្យ មានលក្ខណៈជាតិ ប្រជាជន និងចម្រើនស្អាត
ស្អំ ដើម្បីបំរើភារកិច្ច ការពារប្រទេស និងកសាងប្រទេសកម្ពុជា ឲ្យបានរុងរឿងសំបូរសប្បាយ ។

វប្បធម៌ថ្មីនេះ ប្រឆាំងជាថ្នាំបាត នឹងវប្បធម៌ពុករលួយ ប្រតិកិរិយា របស់វណ្ណៈជិះជាន់ផ្សេងៗ និង
របស់អាណានិគមនិយម ចក្រពត្តិនិយម នៅកម្ពុជា ។

ជំពូក ៤

អំពី របបដឹកនាំ និងធ្វើការងារ

មាត្រា ៤៖

កម្ពុជា ប្រជាធិបតេយ្យ អនុវត្តរបបសមូហភាព ក្នុងការដឹកនាំ និងធ្វើការងារ ។

ជំពូក ៥

អំពី អំណាចធ្វើច្បាប់

មាត្រា ៥៖

អំណាចធ្វើច្បាប់ ជាអំណាចរបស់សភាតំណាងប្រជាជន កម្មករ កសិករ និងពលករកម្ពុជា ផ្សេងទៀតទាំងអស់ ។

សភានេះ មានឈ្មោះជាផ្លូវការថា៖

“សភាតំណាងប្រជាជនកម្ពុជា”

សភាតំណាងប្រជាជនកម្ពុជា មានសមាជិកទាំងអស់ ២៥០ នាក់ តំណាងឲ្យប្រជាជន កម្មករ កសិករ និង ពលករកម្ពុជាផ្សេងទៀត ហើយនិងតំណាងឲ្យកងទ័ពបដិវត្តកម្ពុជា ។ គឺ៖

- តំណាងកសិករ ៖ ១៥០ នាក់
- តំណាងកម្មករ និងពលករផ្សេងទៀត ៖ ៥០ នាក់
- តំណាងកងទ័ពបដិវត្ត ៖ ៥០ នាក់

មាត្រា ៦៖

សមាជិកសភា តំណាងប្រជាជនកម្ពុជា ត្រូវបានប្រជាជនជ្រើសតាំងឡើង ដោយការបោះឆ្នោតទូទាំងប្រទេសដោយផ្ទាល់ និងដោយសម្ងាត់ ក្នុងរយៈកាល ៥ ឆ្នាំមួយដង ។

មាត្រា ៧៖

សភាតំណាងប្រជាជន មានភារៈសម្រេចច្បាប់ និងកំណត់មាតិកាសេចក្តីផ្សេងៗ ក្នុងប្រទេស និងក្រៅប្រទេស របស់កម្ពុជា ប្រជាធិបតេយ្យ ។

ជំពូក ៦

អំពី អង្គការអនុវត្តច្បាប់

មាត្រា ៨៖

រដ្ឋាភិបាល ជាអង្គការមានភារកិច្ច អនុវត្តច្បាប់ និងអនុវត្តមាតិកានយោបាយ ទាំងអស់ របស់សភាតំណាងប្រជាជនកម្ពុជា ។

រដ្ឋាភិបាល ត្រូវជ្រើសតាំងឡើងដោយ សភាតំណាងប្រជាជនកម្ពុជា ហើយត្រូវទទួលខុសត្រូវទាំងស្រុង ចំពោះមុខសភាតំណាងប្រជាជនកម្ពុជា ក្នុងកិច្ចដំណើរការទាំងអស់របស់ខ្លួន ទាំងក្នុងប្រទេស ទាំងក្រៅប្រទេស ។

ជំពូក ៧

អំពី តុលាការ

មាត្រា ៩៖

តុលាការ ជាតុលាការរបស់ប្រជាជន តំណាងយុត្តិធម៌របស់ប្រជាជន ការពារយុត្តិធម៌ របស់ប្រជាជន ការពារសិទ្ធិសេរីភាពប្រជាធិបតេយ្យរបស់ប្រជាជន ហើយផ្ដន្ទាទោស ដល់គ្រប់សកម្មភាព ដែលប្រឆាំងនឹងរដ្ឋ របស់ប្រជាជន ឬដែលល្មើសនឹងច្បាប់រដ្ឋ របស់ប្រជាជន ។ តុលាការគ្រប់ជាន់ថ្នាក់ ត្រូវសភាតំណាងប្រជាជនជ្រើសរើស និងតែងតាំង ។

មាត្រា ១០៖

ប្រភេទល្មើសច្បាប់រដ្ឋប្រជាជន មានដូចតទៅ៖

- ចំពោះ ប្រភេទសកម្មភាពប្រឆាំង និងបំផ្លិចបំផ្លាញ ដែលមានលក្ខណៈជាខ្សែ សង្វាត់ ហើយគ្រោះថ្នាក់ដល់រដ្ឋរបស់ប្រជាជន ត្រូវផ្ដន្ទាទោសកំរិតខ្ពស់បំផុត ។
- ចំពោះប្រភេទល្មើស ក្រៅពីប្រភេទខាងលើ ត្រូវអប់រំកសាងក្នុងក្របខណ្ឌអង្គការ រដ្ឋ ឬក្នុងក្របខណ្ឌអង្គការប្រជាជន ។

ជំពូក ៨

អំពី គណៈប្រធានរដ្ឋ

មាត្រា ១១៖

កម្ពុជា ប្រជាធិបតេយ្យ មានគណៈប្រធានរដ្ឋមួយ ជ្រើសរើស និងតែងតាំងឡើង ដោយសភាតំណាងប្រជាជនកម្ពុជាក្នុងរយៈកាល ៥ ឆ្នាំម្តង ។

គណៈប្រធានរដ្ឋ មានភារៈតំណាងឲ្យកម្ពុជា ប្រជាធិបតេយ្យ នៅក្នុងប្រទេស និងក្រៅប្រទេស ក្នុងក្របខណ្ឌរដ្ឋធម្មនុញ្ញ របស់កម្ពុជា ប្រជាធិបតេយ្យ ហើយនិងតាមច្បាប់ និងតាមមាតិកានយោបាយ របស់សភាតំណាងប្រជាជនកម្ពុជា ។

គណៈប្រធានរដ្ឋ មានសមាសភាពដូចតទៅ

- ប្រធាន ១ រូប
- អនុប្រធានទី ១ ១ រូប
- អនុប្រធានទី ២ ១ រូប

ជំពូក ៩

អំពី សិទ្ធិ និងករណីយកិច្ច របស់ប្រជាជនកម្ពុជាម្នាក់ៗ

មាត្រា ១២៖

ប្រជាជនកម្ពុជា គ្រប់រូប មានសិទ្ធិជីវភាពពេញទី ខាងសំភារៈ ខាងស្មារតី និងខាងវប្បធម៌ ដែលត្រូវបានកែប្រែឲ្យរីកចម្រើនកាន់តែខ្ពស់ឡើងជានិច្ច ។ ប្រជាជនកម្ពុជា គ្រប់រូបសុទ្ធតែត្រូវបានធានាអះអាងខាងជីវភាពទាំងអស់ ។

- កម្មករគ្រប់រូប ជាម្ចាស់រោងចក្រ ។
- កសិករគ្រប់រូប ជាម្ចាស់ស្រែចំការ ។
- ពលករផ្សេងទៀត មានសិទ្ធិមានការងារធ្វើទាំងអស់ ។

ភាពគ្មានការងារធ្វើមិនមានជាចំខាត ក្នុងកម្ពុជាប្រជាធិបតេយ្យ ។

មាត្រា ១៣៖

ត្រូវមានសមភាពពេញទី រវាងប្រជាជនកម្ពុជាទាំងអស់ ក្នុងសង្គមកម្ពុជាមួយស្មើភាពយុត្តិធម៌ ប្រជាធិបតេយ្យ សុខដុមរមនា មានសុភមង្គល ក្នុងមហាសាមគ្គីជាតិទាំងមូល ដើម្បីការពារប្រទេស និងកសាងប្រទេសទាំងអស់គ្នា ។

បុរស និង នារី ស្មើភាពគ្នាពេញទី លើគ្រប់វិស័យទាំងអស់ ។ មិនអនុញ្ញាតឲ្យមានប្រពន្ធច្រើន និង ប្តីច្រើនឡើយ ។

មាត្រា ១៤៖

ប្រជាជនកម្ពុជាគ្រប់រូប មានករណីយកិច្ច ការពារប្រទេស និងកសាងប្រទេស ទាំងអស់គ្នា តាមសមត្ថភាព និងលទ្ធភាពរបស់ខ្លួន ។

ជំពូក ១០

អំពី រដ្ឋធានី

មាត្រា ១៥៖

ធានីរបស់ កម្ពុជា ប្រជាធិបតេយ្យ គឺ ភ្នំពេញ ។

ជំពូក ១១

អំពី ទ្វេភាគី

មាត្រា ១៦៖

ទ្វេភាគីកម្ពុជា មានរូបភាព និងខ្លឹមសារដូចតទៅ ៖

ផ្ទៃក្រហម មានរូបប្រាសាទកំពូលបីពណ៌លឿង នៅចំកណ្តាល ។

ផ្ទៃក្រហម ជានិមិត្តរូប នៃចលនាបដិវត្ត ការប្រយុទ្ធ មោះមុត អង់អាចក្លាហាន ក្នុងការ
រំដោះជាតិ ការពារជាតិ និងកសាងជាតិកម្ពុជា របស់ប្រជាជនកម្ពុជា ។

ប្រាសាទពណ៌លឿ ជានិមិត្តរូបនៃប្រពៃណីជាតិ និង ប្រជាជនកម្ពុជា ដែលជាអ្នកការពារ
ប្រទេស ជាអ្នកស្ថាបនាប្រទេស ឲ្យបានផ្គុំផ្អែងរុងរឿង ។

ជំពូក ១២

អំពី សញ្ញាជាតិ

មាត្រា ១៧៖

សញ្ញាជាតិ គឺមានប្រព័ន្ធគឿនស្រែ និងប្រឡាយទឹក ជានិមិត្តរូបនៃកសិកម្មជឿនលឿន មាន
រោងចក្រ ជានិមិត្តរូបនៃឧស្សាហកម្ម មានកម្រងកូរស្រូវ ជាស្នែងក្របីព័ទ្ធពីក្រៅ ហើយមានអក្សរ
កម្ពុជា ប្រជាធិបតេយ្យនៅពីក្រោម ។

ជំពូក ១៣

អំពី ភ្លេងជាតិ

មាត្រា ១៨៖

ភ្លេងជាតិ នៃកម្ពុជា ប្រជាធិបតេយ្យ គឺ ៖

“១៧ មេសា មហាជោគជ័យ”

ជំពូក ១៤

អំពី កងទ័ពបដិវត្តកម្ពុជា

មាត្រា ១៩៖

កងទ័ពបដិវត្តកម្ពុជា ទាំងបីប្រភេទ ស្រួច តំបន់ ឈ្នួប ជាកងទ័ពរបស់ប្រជាជន ដែល យុទ្ធជន យុទ្ធនារី កម្មាភិបាល ជាកូនចៅរបស់ប្រជាជន កម្មករ កសិករ ពលករកម្ពុជា ផ្សេងទៀត ការពាររដ្ឋអំណាច របស់ប្រជាជនកម្ពុជា ការពារកម្ពុជា ឯករាជ ឯកភាព សន្តិភាព អព្យាក្រឹត មិនចូលបក្សសម្ព័ន្ធណា អធិបតេយ្យ ប្រជាធិបតេយ្យ ក្នុងបូរណភាពដែនដី ហើយទន្ទឹមនឹងនេះ រួមចំណែកកសាងប្រទេស ឲ្យផ្គុំផ្គុំរុងរឿង លើកស្ទួយជីវភាពប្រជាជន ឲ្យបានរីកចម្រើន និងសំបូរ សប្បាយជាលំដាប់ ។

ជំពូក ១៥

អំពី សិទ្ធិខាងជំនឿ និងសាសនា

មាត្រា ២០៖

ប្រជាជនកម្ពុជាគ្រប់រូប មានសិទ្ធិជឿជំនឿ ឬសាសនាណាក៏បាន ហើយក៏មានសិទ្ធិ មិន មានជំនឿអ្វី ឬក៏មិនជឿសាសនាណាក៏បាន ។

មិនអនុញ្ញាតឲ្យមានសាសនាប្រតិកិរិយា ដែលបំផ្លិចបំផ្លាញកម្ពុជា ប្រជាធិបតេយ្យ និងប្រជាជន កម្ពុជា ដាច់ខាត ។

ជំពូក ១៦

អំពី នយោបាយក្រៅប្រទេស

មាត្រា ២១៖

កម្ពុជា ប្រជាធិបតេយ្យ មានសុឆន្ទៈដ៏មោះមុត ចង់មានចំណងមិត្តភាពយ៉ាង ជិតស្និទ្ធ ជាមួយប្រទេសទាំងអស់ ដែលមានព្រំដែនជាប់ជាមួយខ្លួន ហើយនិងជាមួយ ប្រទេសជិតឆ្ងាយ ទាំងអស់ លើសកលលោក តាមគោលការណ៍ គោរពអធិបតេយ្យភាព និងបូរណភាពដែនដីគ្នា ទៅវិញទៅមកដាច់ខាត។

កម្ពុជា ប្រជាធិបតេយ្យ ប្រកាន់ខ្ជាប់នូវនយោបាយ ឯករាជ សន្តិភាព អព្យាក្រឹត មិនចូល បក្សសម្ព័ន្ធណា មិនអនុញ្ញាតឲ្យបរទេសណា តាំងមូលដ្ឋានសឹកនៅក្នុង ប្រទេសកម្ពុជា ដាច់ខាត តស៊ូដាច់ខាតនឹងការជ្រៀតជ្រែក គ្រប់បែបយ៉ាងពីខាងក្រៅ មកក្នុងកិច្ចការផ្ទៃក្នុងប្រទេសកម្ពុជា តស៊ូដាច់ខាតនឹងអំពើវិទ្យុឡនា ឈ្លានពានគ្រប់បែប យ៉ាងពីខាងក្រៅមកលើប្រទេសកម្ពុជា ទោះជាវិទ្យុឡនា ឬឈ្លានពានខាងយោធាក្តី ខាងនយោបាយក្តី ខាងវប្បធម៌ក្តី ខាងសេដ្ឋកិច្ចក្តី ខាងសង្គមកិច្ចក្តី ខាងទូត ឬតាមរូបភាពយកនាមថាមនុស្សក្តី ។

កម្ពុជា ប្រជាធិបតេយ្យ មិនជ្រៀតជ្រែកដាច់ខាត កិច្ចការផ្ទៃក្នុងប្រទេសណា ទាំងអស់ ។ កម្ពុជា ប្រជាធិបតេយ្យ គោរពដាច់ខាត លក្ខការណ៍ដែលប្រទេសនីមួយៗ មានអធិបតេយ្យភាព

រដ្ឋធម្មនុញ្ញ កម្ពុជា ប្រជាធិបតេយ្យ
និងមានសិទ្ធិអំណាច ចាត់ចែងនិងសំរេចកិច្ចការប្រទេសខ្លួន ដោយខ្លួនឯងពេញទី គ្មានការ
ជ្រៀតជ្រែកពីខាងក្រៅ ។

កម្ពុជា ប្រជាធិបតេយ្យ ស្ថិតនៅក្នុងមហាគ្រួសារប្រទេសមិនចូលបក្សសម្ព័ន្ធណា ដាច់
ខាត ។

កម្ពុជា ប្រជាធិបតេយ្យ ខិតខំបង្កើនសាមគ្គីភាព ជាមួយប្រជាជនគតិយលោក នៅអាស៊ី
អាហ្វ្រិក អាមេរិកឡាទីន ហើយនិងប្រជាជន ដែលស្នេហាសន្តិភាព និងយុត្តិធម៌ ក្នុងសកល
លោកទាំងមូល ជួយឧបត្ថម្ភគ្នាទៅវិញទៅមកយ៉ាងសកម្ម ក្នុងការតស៊ូនឹងចក្រពត្តិនិយម អាណា
និគមនិយមចាស់ថ្មី ដើម្បីឯករាជភាព សន្តិភាព មិត្តភាព ប្រជាធិបតេយ្យ យុត្តិធម៌ និងវឌ្ឍនភាព
ពិតប្រាកដនៅលើសកលលោក ។





សញ្ញាជាតិ
កម្ពុជាប្រជាធិបតេយ្យ



ក្លែងជាតិកម្ពុជាប្រជាធិបតេយ្យ
១៧ មេសា មហាជោគជ័យ

ឈាមក្រហមប្រាស
ស្រោចស្រប់ក្រុងវាល កម្ពុជាមាតុភូមិ
ឈាមកម្មករ កសិករដ៏ឧត្តម
ឈាមយុទ្ធជន យុទ្ធនារីបដិវត្ត
ឈាមប្រែក្លាយជា
កំហឹងខ្លាំងក្លា តស៊ូមោះមុត
១៧ មេសាក្រោមទង់បដិវត្ត
ឈាមរំដោះ ផុតពីភាពខ្ញុំគេ ។
ជយោជយោ ១៧មេសា ជោគជ័យ
មហាអស្ចារ្យមានន័យធំធេង លើសសម័យអង្គរ
យើងរូបរួមគ្នា កសាងកម្ពុជានិងសង្គមថ្មីបរវ
ប្រជាធិបតេយ្យ សមភាពនិងយុត្តិធម៌
តាមមាគ៌ាម្ចាស់ការ ឯករាជរឹងមាំ ។
ប្តេជ្ញាដាច់ខាត ការពារមាតុភូមិ
ទឹកដីឧត្តម បដិវត្ត ជ័ររុងរឿង ។
ជយោជយោ ជយោកម្ពុជាថ្មី
ប្រជាធិបតេយ្យ សំបូរ ថ្កុំថ្កើង
ប្តេជ្ញា ជ្រោងគ្រវីទង់បដិវត្ត
ក្រហមខ្ពស់ឡើង ។
សាងមាតុភូមិយើង ឲ្យចម្រើន លោតផ្លោះ
មហារុងរឿង មហាអស្ចារ្យ



វាយបញ្ចូលជា eBook ដោយ សុ ធារៈវង្ស និង ជាតិ មរកត

ក្រោមការឧបត្ថម្ភពីសំណាក់ ខ្មៅឃុន សំរែ

ដើម្បីបម្រើប្រយោជន៍ជាសាធារណៈ ដោយមិនគិតកម្រៃ

ខែ ឧសភា ឆ្នាំ ២០១៣



មូលនិធិខ្មែរសម្រាប់ការសិក្សា